


“పులి మజా గోరెకి ఎక్కణ్ణిం  
చొస్తుండయ్యా? పులి పులే గోరె  
గోరే!” అని ఒ రోజున భూపతి  
నాలా వెటకారంగా అవ్వాడు. గోరె  
ని నా దగ్గర ముప్పతగా తీసుకు  
కాలుస్తూ.







అంటే. 'అవునవును. రోజల్లా గొడ్డు వాకిరి చేస్తారు. ఓ సరదా సంబరం ఏం లేదు. గొడ్డులా కష్టపడ్డవే! ఎందుకా ముష్టి బతుకు!' అనే వాడు. కాని కష్టపడి పని చెయ్యవలసిన వాళ్ళు కష్టపడి పని చెయ్యకపోతే ఆయన మండిపడేవాడు. తుచ్చపు యెధవలందరికీ తుంటరితనం లావైపోయి బద్దకం బలిసిపోయింది. ఒళ్లొంచి కష్టపడ్డు యెధవలు!" అని సరిగా పనిచెయ్యని వాళ్ళని తిట్టేవాడతను. అతనికి కుస్తీలు, సర్కసులూ, సంబరాలూ, విందులూ అంటే ఎంతో ఇష్టం. దుస్తులు కూడా ఎంత ఖరీదుగా దర్జాగా వుంటే అతనికి అంత ఇష్టం.

లోకంలో మనుష్యుల్ని రెండు రకాలుగా విభజించవచ్చు. ఒకరు టోపీ వేసేవారు. రెండు టోపీ వేయబడే వారు. టోపీ వేసే రకాన్ని చూస్తే భూపతికి ఇష్టంలా నాక్కనిపించింది. మానవులు లోకంలోని అనేక రకరకాల విషయాల్లోంచి హాస్యరసంలాగి ఆనందిస్తారు. ఎవరైనా ఎవరికైనా ఎంత చక్కగా టోపీవేస్తే అంత హెచ్చుగా ఆనందించేవాడు భూపతి. టోపీ వేయబడిన వారిగురించి తల్చుకు తల్చుకు నవ్వేవాడతను.

నాకు భూపతితో సరివయం అయ్యాక ఆ వూరికి దగ్గరగా ఉండే పల్లెటూళ్లో ఓసారి ఓ ఘోరం జరిగింది. ఓ పెద్దంటి రైతు భార్య ఆ రైతుకి తెలియకుండా చాలాకాలం మౌనం పెద్దంటి మొఖాసా దారుడి కుమార్తెలతో అక్రమ సంబంధం పెట్టుకొంది. ఆ సంగతి ఓ రోజున ఆకస్మాత్తుగా ఆ రైతుకి తెలిసి తెలియగానే అతను తిన్నగా పబ్లిగా వెళ్ళి ఆ మొఖాసాదారుడుగారి శృంగారపుటబ్బాయిని గండ్ర గొడ్డల్లో ముక్కలు ముక్కలుగా నరికేసేట్టు. ఆ విషయం గురించి జనం అంతా అదే చెప్పకోడం చెప్పకున్నారు. జనం సింపటి అంతా ఆ రైతు బిడ్డయండే ఉన్నదని నేననుకున్నాను. వచ్చిన ఆ శృంగారపుటబ్బాయిని ఎవరైనా వెనకేసుకు వస్తారని నేననుకోలేదు.

భూపతిగారు మాత్రం రైతుబిడ్డ యెడల తీవ్రమైన కోపం వహించారు.

"దుర్మర్గ వెధవ! ఏం, ఆడి పెళ్ళాన్ని ఆడు సరిగ్గా సాక్కోకూడదా. చూసుకోకూడదా? కావలిస్తే కాపలా ఎట్టుగోకూడదా? ఒద్దన్నవోడెవడు? రేతీ పాగలూ కూడా గంట సోడి మొక్కాజొన్నా పేనూపాదూ గడ్డిగాదా అనుకొంటూ ఊరవతల ఏడిచే యెధవకి ఆడదాన్ని అనుభవించడం ఏం తెలుస్తు? ఆడికి చాతకా నప్పదు ఫరకులు తెలిసివాడు ఛామ్మ కొట్టడంపే ఈడిదా ఆడిదా తప్ప? ఆడదాన్ని అదుపులో పెట్టుకోలేనోడు ఎళ్ళి గొడ్డల్లో బుర్రలు కొట్టేస్తాడా? ఏంటి. ఆడి దొరిజన్యం?! ఆలాబాళ్ళని ఊరి మీదిడిచి వేస్తే ఇంకేంపైనా ఉంటదా? రేపు పక్కంటాడి కుక్క నన్ను కరిసందంటాడు; లేకపోతే మరెందుకో కోపం ఒచ్చిందంటాడు. మరెప్పుడి బుర్రో ఎగర గొట్టేస్తానంటాడు. యెధవని ఎలాగాపడం? అయితే పోలిపోళ్ళూరుకోరైంది. చమ్మా లెగర గొట్టేస్తారు. కోర్టులో ఎలానూ శిచ్చయిపోద్ది. ఉరి కాయం! అవాలైంది. ఒక యెధవకి బుద్ధి సెపై కాని ఇంకో యెధవకి బుద్ధిరాదు. మెరిసిలేసేగా ఉండాల. గొడ్డలికి గండ్ర గొడ్డలే జవాబు!"

భూపతిగారు చాలా కోపంగా తనే ఆ శృంగారపుటబ్బాయి అయినట్టు మాట్లాడేరు హోటల్లో. నేను అనుకోనంత మంది ఆయన్ని సపోర్టు చేసేరు.

భూపతిగారు మిలటరీమంచి వచ్చేక రెయిల్వే సర్వీసులో చేరేరట. ఖాకీ కోటు వెయ్యవపుడు, బొగ్గు రంగుగా మారిన నీలం కోటు వేసే వాడాయన. రెయిల్వే సర్వీసులోంచి ఆయన రిటైరే అయేదా, లేక డిస్మిస్ అయేదా? ఆ సంగతి ఎవరికి తెలుసో నాకు తెలియదు. ఆయన భార్య ఆయన నడికాలంలో ఉండగానే కిరసమానె పోసుకు కాల్యకు చనిపోయిందట. ఆయనకి కొడుకులు లేరనీ, ఒక్కరే కూతురనీ, ఆమె పెనిమిటి ఎక్కడో టీచరనీ ఆయనే చెప్పేరు నాకు. అల్లుడంటే (టీచరే అని కాబోలు) ఆయనకి గౌరవం లేదని మాత్రం నేను గ్రహించేను.

భూపతిగారు చాలా కష్ట దశలో ఉండేవారు. ఆ విషయం ఎదటి వారు కంటికి సుస్పష్టంగా కనిపించేది. ఆయన్ని మొదట్లో చూసినప్పుడు ముసలి దశరథుడు ఇలానే ఉండేవాడేమో అనిపించింది నాకు.

కాని రానురాను ముసలి దశరథుడెగిరిపోయి ఆయన్లో నాకు ముసలి పిల్లి సాక్షాత్కరించింది. ఆ మార్పు ఎప్పుడు జరిగిందో నేను స్పష్టంగా చెప్పలేను. ఆయన కళ్ళు పెద్దవే అయినప్పటికీ వాటిని చిట్టించుకు చూసే వాడతను. ఆయన కెల్లప్పుడూ వారం రోజుల పండు గడ్డమూ పండు మీసమూ ఉండేవి. కారాకిల్లి ఎరుపులో అతని నోరు ఎలకని తిన్న పిల్ల నోర్లా ఉండేది. మానవాకారాల్లో అడుగున జంతువులు దాగొని ఉంటాయనేది అందరికీ తెలిసిన విషయమే. ఒంటెలూ ఏనుగుల్లాగా, కుక్కలూ నక్కల్లాగా, లేళ్ళూ లేగదూడల్లాగా ఉండేవాళ్ళు మనకి కనిపిస్తూంటారు.

ఆ విధంగా చూస్తే భూపతిగారు చెడిపోయిన గండు పిల్లిలా ఉండడమే కాకుండా వారం రోజుల్నించి స్నానం చెయ్యని గండుపిల్లిలా ఉండేవారు. పాపం,

అతను చాలా అపరిశుభంగా, చూస్తే ఎవరికైనా సరే జాలి కలిగేలా ఉండేవాడు.

ఆయన స్థితి చూసి జాలిపడి నేను మా కంపెనీ సరుక్కి అన్ అఫీషియల్ కాన్వీసర్గా నా ఎంటర్ టేన్ మెంట్ అక్కొంటులోంచి కొంత డబ్బు అప్పు డప్పుడు అతనికి ఇస్తూండే వాణ్ణి. అతను కృతజ్ఞుడుగా ఉన్నట్టుగానే కనిపించేడు. మేం ఇద్దరం చాలా స్నేహం గానే ఉండేవాళ్ళం. కాని చివరికి పులిదగ్గరే మా ఇద్దరికీ బెడిసిపోయింది.

పులుల్ని ప్రేమించడమూ మానడమూ అనే సమస్య జీవితంలో సాధారణంగా ఎవరికైనా ఎదురవుతుందని నేననుకోను. పులంటే అడ్డా కాదు. చేగోడి కాదు. పెళ్ళికూతురు కాదు. పాలిటికల్ పార్టీ కాదు. పులి యెడల నా "ప్రేమని" టెస్టు చేసుకోవలసిన పరిస్థితి ఏర్పడుతుందని నేనెప్పుడూ అంతకు ముందు అనుకోలేదు. కాని ఆ సమస్య నాకు పెద్దపులిలా ఎదురయింది.

నా పద్దెనిమిదో యేట నేను ఎసెసెల్సీ పాసయి ఓ బ్రిటిష్ సిగరెట్ మాన్యుఫ్యాక్చరీంగ్ కంపెనీలో ఏజెంటుగా చేరేను. భూపతిగారి ఆ వూళ్ళో కలిసేసరికి నాకు నాలుగేళ్ళ సర్వీసుయింది. మా సిగరెట్లు గ్రోరె మార్కు సిగరెట్లు పందెప్పొట్టేలు మా పెట్టెల మీద మాంచి ఫోజులో నిలబడేది. ఆ రోజులు బ్రిటిషు వాడు అట్లాసులో సగం భాగానికి (రేపుకి వేసినా వెరగదా అనిపించేటటువంటి) ఎర్ర రంగు పులిమి పులిమి ఉంచిన రోజులవి. కాని అవి బాగా చవక రోజులు. శేరు బియ్యం బేడే అయినప్పుడు అణా ఖరీదు గల సిగరెట్లు హైక్లాస్ సిగరెట్లన్న మాట. మావీ పది గ్రోరెలూ పదణాలు. వైసాయిలూ గవర్నర్లూ కాల్యనా కాల్యకపోయినా కల్తెకర్లూ, కమీషనర్లూ మా సిగరెట్లై కాల్యేవారు. పెళ్ళి విందుల్లోనూ, పిక్నిక్ లోనూ కమ్మగా కమ్మకొని ఉండేవాసన మా గ్రోరెవాసనే. ఎక్కడికి వెళ్ళినా మా గ్రోరెకి మాంచి గౌరవం, పలుకు బడి వుండేవి; మర్యాదా మన్ననా లభించేవి. హై సాసైటీ గుమ్మాలన్నీ మా గ్రోరెకి సుసరిచితాలు; అన్ని చోట్లా దానికి ఘనసత్కారాలు. ఏజెంటు గాణ్ణి అయినప్పటికీ నేనో పెద్ద పెద్ద చాంపియన్ గ్రోరెలా తిరుగుతుండే వాణ్ణి. కల్తెకర్ గారి బంట్లోతు తాళిల్లారి కవేరికి వెళ్ళినట్టు నేను అతి దార్జాగా అన్ని చోట్లకీ వెళ్ళిపోతూ గ్రోరె పాసుమీద గౌరవం పొందుతూండే వాణ్ణి.

కాని ఎల్లకాలమూ ఒక్కలా ఉండదని నేను తెలుసుకోలేక పోయేను. సముద్రంలోంచి బంగారు బిందెలా లేచిన సూర్యుడు సాయంకాలానికల్లా రాగిసిబ్బిలా మూడిపోతాడనే కటిక సత్యం కళ్ళముందే రోజూ జరుగుతున్నా నేను కనుకోలేక పోయేను. అలనాటి బ్రిటిషు సింహం ఈనాడు జాలు గొరిగించుకుని తోక ముడుచుకొని అమెరికా వారి అరువుతిండి మీద చావాలేక బతకాలేక అవస్థపడుతుందని ఎవరనుకున్నారు? అదే విధంగా ఎంతటి కొమ్ముల్లిరిగిన ఛాలెంజి పోట్టేలయినా....

మా గొర్రెకి చరమదశ ఓ రోజున ఓ ప్రముఖ ప్రతికల్ ఖాళీ పేజీతో ప్రారంభమయింది. పేజీ పేజంతా ఎందుకు ఖాళీగా ఉంచేసేదా అని అందరం ఆశ్చర్యపోయేం. ఆ మరునాటి (అదే) ప్రతికల్ ఆ పేజీ మధ్య ఓ కొళ్ళన్ మార్కుపడింది. "ఈ ప్రశ్నార్థకం ఎందుకు"? అని మేం ఆలోచిస్తే, జనాబు రేపు ఎల్లండి అవతలనాడూ చూడండి! అని అందు లోనే ఓ వార, నవ్వే అక్షరాలు మమ్మల్ని పలకరించి జనాబు చెప్పేయి. ఆ మర్నాడు ఆ ఖాళీ పేజీ మధ్య ఆ ప్రశ్నార్థకానికి బదులు ఓ చల్లని చెట్టు బొమ్మ ముద్రించబడింది. ఆ చెట్టు ఎంత చల్లగా ఎంత సహజంగా ఉందంటే "ఒరే! దీనికిందే మేం చిన్నప్ప డు గొట్టికాయ లాడుకోవేవాళ్ళం!" అని మీరనేటంత సహజంగా ఉంది. ఆ తరువాత రోజు ఆ చెట్టుకింద ఓ పిడుగు వంటి పెద్దపులి పచ్చటి పసుపురంగుతో ముచ్చటగా మనోహరంగా గంభీరంగా కూర్చోని చక్క గా ఓ సిగరెట్టు చల్లగా కాలుస్తూ మాకు ప్రత్యక్ష మయింది. ఆ మరుసటి రోజున.

"ది స్మోకింగ్ టైగర్"

అనే ముత్యాలవంటి అక్షరాలతో ఆ పులిబొమ్మచు ట్టూ ఓ సిగరెట్టు పెట్టె తయారయింది.

ప్రజలంతా గొప్పగా ఉందంటేగొప్పగా ఉందన్నా రు.

రంగంలోకి బాంబుదిగివట్టు పులిమార్కు సిగరెట్టు ఆ విధంగా మార్కెట్లోకి దిగింది.

అది అద్వైతయజ్ఞమెంటు కాదు. పిడుగులవర్షం. మారణ యుద్ధం. అవి స్లోగన్లుకావు. మర ఫిరంగులు, మిషన్ గన్లు.

"పులి! పులి! పులి?"

"పదణాలకి పది పులులు!"

"అణాకొక పులి. అద్యుతం కదూ!"

"జేబులోపులి గుండెకి రైర్యం!"

"నోట్లో పులేనవరాజుచిహ్నం"

"పులిని వేటాడకండి! ఏ షాపులో అయినా అడగం డి! కొనండి! పులిని చంపకండి! దాన్ని కాల్చండి!"

"వగరెగిన వనితలు మిమ్మల్ని వాంఛించాలంటే పులితో మీరు ప్రత్యక్షమవండి!"

"సింహాల్లో బిటిష్ సింహం! సిగరెట్టులో టైగర్ సిగరెట్!"

"ఒక పులికి పది పులులు ఉత్సాహం!"

"పులిని కాల్చిన ఖర్చు మీ భాగ్యానికి మదుపు"

"పెట్టెడు పులులు పట్టుకోండి!

అడవిలోపులిలా మీకు మరింక ఎదురుండదు".

"పులి దర్జా పులిదే!"

"పులిని కాల్చినవారు రాజులు కారా మరి!"

ఇటువంటి కొత్తకాలం మారణాయుధాల్లో అధర్మ యుద్ధానికి స్మోకింగ్ టైగర్ దిగిపోవడంతో మా గొర్రె దెబ్బతింది. అంతేకాదు. వాళ్ళు ప్రయజులు, లాటరీలు, ప్రశ్నలు, జనాబులు, బొమ్మలు, కాలెండర్లు, ఆ కాలెం డర్లమీద లైలా, రంభ, జాలియట్ ల వంటి మోహనాం గులు గట్టిగా ఆ పులిని ముద్దెట్టుకొంటోన్న త్రివర్ణ చిత్రా

లూ— ఇటువంటి ఆకర్షణలతోపులి మార్కెట్టుని వైపై కి పక్కపక్కలకి కూడా పెంచుకొంటూ పోయేరు. ఈ ఆమెరికన్ పద్ధతులకి మా బిటిష్ కంపెనీ తట్టుకోలేక తట్టుకోలేకపోయింది. మావాళ్ళు వెరివెరిగా గవార్ పద్ధతిలో వాళ్ళని ఇమిటేట్ చెయ్యబోయి, "అ ణాకొక గొర్రె అణాకొక గొర్రె!" అని ఓసారి అద్వైత యజ్ఞ చేసేరు; కాని ఆ మాటలు చదువుకొందికి వాళ్ళకే సిగ్గువేసి ఇమిటేషన్ చేసే ప్రయత్నం విరమించుకున్నారు.

మా కంపెనీ సరుకు ఆ విధంగా దెబ్బతిని, మారంగుల కొమ్ముల పందె పొట్టేలు మార్కెట్టులోంచి బాజోటైపోవడం మొదలు పెట్టేసరికి నాఉద్యోగానికి ఎసరాచ్చే పరిస్థితి ఏర్పడి, నేను చాలా చిక్కుల్లోపడి పోయేను. అయినా కూడా నాకు అప్పటికింకా పులియెడల మాత్రం కోపం రాలేదు. ఆ కంపెనీవాళ్ళ దొంగపద్ధతులుచూచి అసహ్యించుకున్నానంతే కాని వాళ్ళపులి మార్కు గురించి నేను ఆలోచించలేదు. ఆలోచించి అసహ్యించుకునేట్టు భూపతి చేసేడు.

పులి మార్కు సిగరెట్టేజంటుగాడు ఎర్రగా మెరుస్తూ పంచరంగులడెస్పుల్లో పకడ్ బందీగా రాజుగారి బావమరిదిలా ఉంటూ రంయ్ రంయ్ మని తిరుగు తూండేవాడు. మానసిక సౌందర్యము హృదయ సౌందర్యము ఆత్మ సౌందర్యము— ఇటువంటివి ఉంటే ఎవరికయినా ఉండవచ్చునుగాని అవి సెషెషల్ లెనెస్ తో చూస్తేనేగాని పైకి మామూలుగా కనిపించవు. శాస్త్ర సహాయం లేకుండా కంటికి కనిపించేది అవతలివాడి పర్పనాలిటి తప్ప అంతర్గత సౌందర్యాలు కనిపించవు. పులి కంపెనీవాళ్ళు వాళ్ళ నాఖరీ టెస్టులో మాటికి ఆరవై మార్కులు పర్పనాలిటికి కేటాయిస్తారట. పులిమార్కు ఏజంటుగాడు అరవైమార్కులకి అరవై మార్కులు తెచ్చుకు టెస్టుపాసయినట్టుగా ఉండేవాడు.

"ఎక్కువవారు!" అనిపించుకొనేవారు తమలో తామే ఒక్కొక్కరు తృణీకార భావంతో చూసుకోవచ్చు. సింహాలకి పులులంటే గౌరవం లేకపోవచ్చు. పులులు సింహాల మంచి, "జాలుండగానే సరా? వెధవ బోడి గొప్ప!" అని చాలా నిరసనగా మాట్లాడవచ్చు. కాని అవి "మనలో మనం ఏమనుకొన్నప్పటికీ, మనం హైక్లాసు జంతువులం" అని గుర్తించుకున్నవహరిస్తాయి. ఆ విధంగా ఇండ్రాణీ గార్డెన్సువాడు బృందావన్ గార్డెన్సు వాణ్ణి

మాసినట్టుగా నన్ను చూసేవాడుకాదు ఆ పులి మార్కు ఏజెంటుగాడు; అనకాపల్లి వాణ్ణి అమెరికా వెళ్లా చ్చినవాడు చూసినట్టుగానూ, ఎస్పెర్నో పోయినవాణ్ణి ఇంటర్ ఫస్టియర్ వాడు చూసినట్టుగానూ చూసే వాడు. అదిచూసి నాకు చాలా అసహ్యం వేసేది. అది కాక, వాడు వాడేదో దయదల్చి నన్ను బతకనిస్తున్నట్టుగా చూసేవాడు నన్ను! అప్పడే భోంచేసిన సాము అందాకా కప్పని అడుకోనిచ్చినట్టు! నేను నిజంగా కప్పని కాక పోయినా వాడునిజంగా సామే అయినట్టుగాచూసేవాణ్ణి నేను.

వాణ్ణి తెగ పొగడేవాడు భూపతి. స్మోకింగ్ టైగర్ గురించి నాకు మంచి అభిప్రాయం లేదు. భూపతి కూడా అంటేస్మోకింగ్ టైగర్ పార్టీలే అనుకున్నాను. మొదట్లో అలానే ఘాట్లాడాడు. కాని దారి మళ్ళించడం, పులేజంటుగాణ్ణి పొగడ్డంలో మళ్ళించేడు. అది నేను కొన్నాళ్ళకి కాని తెలుసుకోలేదు.

ఓనాడు పులి మార్కు ఏజెంటుగాడు పులి చర్మపు జోళ్ళు తొడుక్కొనివస్తే వాణ్ణొక షాపుకారుగారి కొట్టుదగ్గర చుట్టూ మూగి జనం చూస్తున్నారు. భూపతి కూడా అక్కడున్నాడు. నేనక్కడికి వెళ్లేక కొంత సేపుండి పులేజెంటుగాడు నాకొక సాము కప్పా చూపు సారేసి కాళ్ళెగరేసుకొంటూ పోయేడు.

నా పని కొద్ది నిమిషాల్లో అయిపోయింది. నేను వచ్చేస్తూంటే భూపతికూడా నాతో వచ్చేడు.

వాణ్ణి చూసేవా! అని అడిగేడు భూపతి.

"చూసేను" అన్నాను ముక్తసరిగా.

"రంగసాని మొగుళ్ళా లేడూ!"

"ఆ మొగుడెవడో నేను చూడలేదు".

"జెల్సా పచ్చి!"

"పక్షా!"

"అణ్ణి చూసి పుడుక్కోకు! ఆడి అదృష్టం ఆడిది.

బలేబాక్స్ కొట్టేడు!"


"ఏవిటి?"


"షాపుకారు యెధవప్పలేదూ? క్కరిది. ముండ మోసి!"

"ముండమోసా?"

"ఆ అదిస్పడు మనోణ్ణి చూసి రంగయి పోయింది". ముండ దగ్గర మూడీశెం బంగారం వుంది! ఛాన్సుంటే ఛాన్సు!" అంటూ వోరంతా తెరిచి తెరిచి చాచి

ఆ... శీతను... నా కిచ్చి పెళ్ళి చేయమని... అడగడాన్ని నా తరపున... పెళ్ళి పెద్దగా... శీత పెద్దవాళ్ళ దగ్గరకు వెళ్ళి వున్నా... ఏ మన్నాడు... ఒప్పుకున్నారా...?!





చాచి వచ్చేడు భూపతి.

నాకు భూపతిని! పులేజెంటునీ. బంగారపు ముండ నీ- ముగ్గుర్ని కూడా చూసి అసహ్యం వేసింది.

“ఎర్రగొర్రెలా పుండకపోతే, నువ్వు కూడా ఓ చాన్సు చూసుకో కూడదూ” అని ఆ లైన్లో వెళ్ళమని నన్ను పుత్రహాసరచబోయేడు భూపతి.

నేను చిరాకుపడి, అతన్ని విడిచిపెట్టి, నడుచుకు పోయేను.

ఆ తరువాత మరో నెల్లాళ్ళకి మళ్ళీ ఆ పూరు వెళ్ళి నన్ను మళ్ళీ కుసుమహార విలాస్ దగ్గర భూపతి కని పించేడు. సాయంకాలం అయిద్దాటింది. నేను చాలా శ్రమ పడి తిరిగి తిరిగి సాయంకాలానికి పూర్తిగా అలసి పోయి ఉన్నాను. ఉడతలుపేసిన తాటి పెంకలా వేసుం టే స్నానం చేసిన కొండచిలవలా పులేజంటుగాడునిల్చి ని భూపతి మాట్లాడుతున్నాడు.

నేను దగ్గరగా వెళ్ళిన సమయానికి పులేజెంటుగాడు విరగబడి నవ్వి, భూపతి వీపుమీద తట్టి, అమ్మ! ముసిలోడా! ఏంట్ అనుకున్నాను. గట్టోడివే! ఇంకా నీక్కావాలా! పరే మార్దం! రాత్రి తొమ్మిదింటికి అంబి కా పోలుగేటు దగ్గరుండు!” అంటూ భూపతితో చెప్పి నాకో పిట్టా పురుగు చూపు పారేసి కాళ్ళు విసురు కొంటూ చేతులూపుకొంటూ వెళ్ళిపోయేడు.

భూపతి నాతో తిరిగి హోటల్లోకి వచ్చేడు.

“వాడితో కాఫీ ఓసారి అయిందనుకో. కాని ఫరవాలేదు. నీతో మరోసారి” అంటూ లోనికి వచ్చి ఆ రోజు నుంచే పులిని పట్టిక్కర్లా నాముందే సాగడ్డం ప్రారంభించేడు.

పులిముందు మా గొర్రెలు మరింక నిలబడవన్నాడు. పేర్లోనే యుద్ధం పోయిందన్నాడు. అందమైన ఆడ పిల్లనిపిల్చి “బలే! బలే! నీకు రాముడు కావాలా. బీముడు కావాలా?” అని అడిగితే ఆడో ఈడో లేపోతే మరో డో కావాలంటుంది. కాని, దావేపిల్చి, “బలే బలే! నీకు బీముడు కావాలా బల్లాకం కావాలా?” అంటే నూటికి మూడునూర్లు భీముడే కావాలంటుంది. కాని ‘ఎవ్వా డ్దా! బల్లాకం కావాలంటుందా?’ అంటే పులి పేరుముందు యెథన గొర్రెలెలా నిలబడగలవు? అ!

ఈ విధంగా సిగరెట్టూ సిగరెట్టూ యుద్ధాన్ని పులి గొర్రెల యుద్ధంగా మార్చేసేడు భూపతి.

మా కంపెనీవాళ్ళు కాణీ ఖరీదుగల సరుకుని అణాకి అమ్మే వాళ్ళు, పులిగాళ్ళు దమ్మిడి సరుకుని అణాకి అమ్ముతూ మార్కెట్టుతా పులిమయం చేసేయగలగ డం నాకు అన్యాయంగా తోచింది. పులిదెబ్బ ఎంతటి దెబ్బ నా కప్పుడు తెలిసాచ్చింది.

పులి మహిమ ఎంతటి మహిమో నాకు భూపతిగాడి వల్ల పూర్తిగా తెలిసాచ్చింది. పులి గురించి నేనన్నాడు తీవ్రంగా ఆలోచించి జీవితపు సత్యాలు కొన్ని తెలుసుకు న్నాను. నరుల్లో వ్యాఘ్రాలు, పద్యాల్లో శార్దూలాలు, సిగరెట్లలో టైగర్లు ఎందుకుంటాయో నాకప్పుడు అర్థమయింది. అరణ్యాల్లోనే కాకుండా మానవ సంఘా ల్లో కూడా పెద్దపులికొక విశిష్టమైన స్థానం ఉన్నదని నేను అనుభవం మీద తెలుసుకున్నాను.

ప్రేమకి మోహానికి తేడా ఏమిటో స్పష్టంగా చెప్ప లేన్నేను. మేనకని విశ్వామిత్రుడు మోహించేడు. సావి త్రి సత్యవంతుణ్ణి ప్రేమించింది. మోహం అంటే అదీ. ప్రేమ అంటే ఇదీ అని బోధపర్చుకున్నాన్నేను. ఆ విధంగా చూస్తే భూపతిగాడు పులుల్ని మోహించేవాడ నడమే సబబుగా ఉంటుంది.

తరువాత మరో నెల్లాళ్ళకి నేను మళ్ళీ ఆ పూరు వెళ్ళేను. మాకంపెనీకి ఇంక మరో ఏడాదికి మారేళ్ళూ నిండిపోతాయన్నమాట. కొమ్ములు తిరిగినదక తోక ముడుపు దళకి దిగజారిపోయింది. నేను స్టేషన్లోంచి బైటికి రాగానే ఎదురుగా పెద్దపులి బోర్డు మెరుస్తూ కనిపించింది. ఆ పక్కనే బోర్డు మీద మాగొర్రె బొమ్మ వచ్చిన గొర్రెబొమ్మలా ఆ ఉదయపు ఎండలో కూడా వెలవెలబోతూ ఉంది. ఆ చచ్చే గొర్రెనీ ఆ ప్రక్కనే మెరిసే రాక్షస్సైజు పులినీ చూపేసరికి నాకు మరీ నిరాశ అయిపోయింది. నా పని ఇంక పనేవిలుందిలెండి. ఆ కాస్త పని ముగించుకొని ‘కుసుమహార’ దగ్గరికి వెళ్ళే సరికి హోటల్లగ్గర భూపతిగాడు కనిపించేడు.

భూపతిగాడు ఇవతల నా దగ్గర కానీ పరకా పుచ్చు కొంటూనే రహస్యంగా పులికి పని చేస్తూన్నాడని నాకు తెలిసింది. నాకు తెలిసిందని వాడికి తెలిసిందనికూడా నాకు తెలిసింది. కాని ఆ విషయం గురించి మేం ఏమీ మాట్లాడుకోలేదు. పులేజెంటుగాడి పరిచయం ఆయా క భూపతి గాడిక్కూడా ఏదైనా అమెరికన్ కాఫీ గుండ కో, టీ గుండకో, బీజీకో దేనికోఓదానికి ఏజెన్సీ సంపా

దించాలనే ఆశ కలిగిందని కూడా నాకు తెలిసింది. వేనం టే వాడికి ఇష్టంపోయింది. వాడంటే నాకుకోపం వచ్చింది. పులి మహిమ వాడిక్కూడా కొంచెం అంటు కున్నట్టుగా గొప్ప పడిపోతున్నాడని నేననుకున్నాను.

ఆ రోజున ‘కుసుమహార’ దగ్గర వాణ్ణి చూడగానే నాకు చెడ్డ అసహ్యం వేసింది. కోపం వచ్చింది. వాడితో మాట్లాడ్డం మానేస్తేనో అని ఆలోచిస్తూండగా వాడు నన్ను అభిమానంతో పలకరించినట్టుగా.

“అ! ఇదిగో! రా! రా!” అంటూనవ్వుతూ ఆహ్వా నించి వెంటనే పదవయ్యా బాబూ! లోపలికి దారితీయ్యి ముందు! అంటూ మిస్సీవస్గా నవ్వేడు. ఆ నవ్వు చూసి నాకు మరీ చిరాకు వేసింది. ఈ పూట టోపీ వెయ్యడానికి దొరికేడో వెర్రివెధవ! అన్నట్టుగా ఉంది ఆ నవ్వు.

పగలు పదిగంటలయింది. మేకల మీద పులి విరుచు కు పడిపోయినట్టు ఎండ విరుచుకు పడిపోయి ఊరంత టినీ తినేస్తోంది. హోటలు నీడలో కూర్చొని చాలా మంది ఫలహారం సేవిస్తున్నారు. డబ్బులు చాలాచాలా అనే గొడవలో ఉండడం వల్ల నేను రెండొడ్డి మా త్రం నెమ్మదిగా నన్ను నేను ఊరించుకు తిన్నట్టుగా తిని అరకప్ప కాఫీ అరగంట సేపు తాగేను. భూపతి ఇట్టి గబగబా తినేసి దోసె దోసె పరపరలాడించేసి నా ముఖం పరికించి వారగా చూసి, పెసరట్టుకూడా అర్థం చేయడం. నేను రష్యో అంతా రావాదోసెలు మూడైనా తినాలనే మూడ్లో ఉన్నాను. తినక పోవడం వలన చాలా చిరాకుతో ఉన్నాను. ఇటుచూస్తే భూపతిగాడు పెసర ట్టుని నిదానంగా తింటున్నాడు. మేకని గొర్రెనీ ముందు భక్షించేసి గేదెగొడ్డుని తీరుబాటుగా తినే ముసలి పులి లాగ అటుచూస్తే గోడని స్మోకింగ్ టైగర్ని పుల్లిపారలే దుస్తులుగా ధరించిన అమ్మాయి కళ్ళు మూసుకు కావ లించుకొంటోంది. ఆ టైగర్ని అమ్మాయినీ కలిపి చిత గొట్టాలన్నంత కోపంతో వున్నా నేను.

ఆ తరువాత, కొంతసేపటికి భూపతిగాడు కాఫీ పూర్తిచేసి పెదవులు బాగా చప్పరిస్తూ, “ఏదయ్యా నీ గొర్రె!” అని మువ్వతగా నాదగ్గర గొర్రెని తీసుకు కాలుస్తూ.

“పులిమజా గొర్రెకి ఎక్కణ్ణింవొస్తుందయ్యా! పులి పులే గొర్రె గొర్రె!” అన్నాడు.

అంతవరకు సన్నగా రాజకుంటున్న నా కోపం అతని మాటలకి పొగలు చిమ్మింది. పులియెడలా వాడి యెడలా నాకు ఎన్నడూ కలగవంత ద్వేషం కలిగింది. వాడేమో సరిగా కనిపెట్టినట్టు లేదు. లేక, కని పెట్టేడో?”

“ఛ! ఏం గొర్రెయ్యా? కంపుగొర్రె! పులి సాగమ దీనికెక్కణ్ణింవొస్తుంది?! పులి దర్జాముందు యెర్రె గొర్రె లాగవు! యెయ్యి గొర్రెలైనా పులిన్నాసి పరుగు లెత్తి పోవాలన్నమాట!”

అని తాజాగా అన్నాడు, భూపతిగాడు.

నేను కుతకుతలాడుతూ కూర్చున్నాను. తాజాగా స్టార్లు చేసిన బండికి స్పీడెక్కించేడు భూపతి. తాజాగా మొదలుపెట్టి, నాలుగు మాటల్లోనే తీవ్రమైన ఆవేశం

లో పడిపోయేడు.

'యెథవ గొర్రెకున్నావు కాని పులికైనా ఏజెంటుగా ఉన్నావు కావు. పులేజెంటుని చూడు! ఎంత దర్జాగా చిరుతపులిలా ఎలా ఎగురుతాడో చూసేవు కద! నువ్వు యేయ్యి చెప్పి అచ్చచెప్పి! పులికి తిరుగు లేదు. దాని అరు పెప్పడైనా ఇన్నానా? కొండలు గజగజలాడతాయి. అరుపు ఇనిపించిందంటే ఆడివంతా కాళీ అన్నమాట. దాని దెబ్బకి ధాటికీ ఆగితే సింహం ఆగాలే మోగాని మరోలాగ లేదు! నీ గొర్రెల్ని గొర్రెల్ని పులుసులో పససకాయ ముక్కల్లా నవలెప్పి! గొర్రెలూ గొరిలూ కూలి యెథవలెలే పెద్దపులి వెక్రవర్తన్నమాట! మైల్దారంల పులుందంటే కొమ్ముల్లిరిగిన కారుదున్నే అయినా దండ వెట్టి దోడు తియ్యాలిందే! పులి చూపెప్పడైనా చూసేవా? చూసేవంటే మర్చిపోవు. చచ్చిందాకా రోజిడిచి రోజు కళ్లో కనిపిస్తే! పులిదెబ్బో!! దాని దెబ్బ తిని రుచె లాగుంటుందో యేంట్ చెప్పగలిగిన మనిషైనా జంతు వైనా ఉంటుందేమో చూపించుచూదాం! పంజాఇసిరిం దంటే ఐరా(వ)తం అయినా సరే వెత్తురు కక్కుకు చావ్వల్సిందే! దెబ్బకి త! దాని దెబ్బకంత సత్తువుండ బట్టే ఎవడి గురించైనా "ఆడు పులిలాగుంటాడా!" అంటే ఆడికంత గౌరవం ఆడు పులిఅంటే ఆడు "పి దుగూ"! అన్నమాట. ఆడి దెబ్బకి దెయ్యం జడుప్లన్న మాట. ఆడికంతా చేతులెత్తి దండనెట్టాలన్నమాట. అంతేకాని, ఎవణ్ణయినాచూసి "ఈడు గొర్రెలాఉన్నాడా" అంటే ఆడు యెరియెథవన్నమాట! ఆడి పెళ్ళం వాడకల్లా ఒదివన్నమాట. కూర్చున్న బోడి ముండైనా ఆణ్ణి చూసి లేచి నిలబడదన్న మాట. అలా లాళ్ళంతా పులికాలికింద బతకాలన్న మాట, పెద్దపులి తిన్నగళ్ళి కుర్చీలో కాలుమీద కాలేసుకు హుక్కా పీలు స్తూంటే మీ గొర్రెలూ మేకలూ ఎళ్ళీ చాకలి పవీ, మంగలి పవీ చచ్చడి పవీ చేస్తూ దానికి చాకరి చేస్తూ బతకాలన్నమాట..."

వాడికి నాకూ కూడా ఆ సమయంలో ఎందువలనో గాని పిచ్చెక్కింది. సందేహం లేదు. ఆ సమయంలో నాకు వాణ్ణి చంపేదాం అనిపించింది.

"ఛీ! నోర్మూయ్!" అన్నానేను. అలా ఎలా అవగలిగే నా అని ఆ తరవాత నాకు ఆశ్చర్యం వేసింది.

భూపతిగాడి మాటలాపేసి గుడ్లు పెద్దవిచేసి, గం దుపిల్లి ముదిరిన తొండని చూసినట్టు నావైపు ఆశ్చర్యం తోనూ కోపంతోనూ చూసేడు ఆ తరవాత.

"అబ్బ! గొర్రెలమ్ముకొంటేనే నీ కంత కళ్ళు నెత్తి కెళ్ళేయి! పులుల్నిమ్ముతే నీకెంత తెగులొచ్చునోనా! నన్ను నోర్మూయ్యనున్నావు! మరింక నువ్వు కూడా నీ గొర్రెల్లాగే చస్తావురా!" అంటూ కేకలు వేసేడు వాడు.

దూరం నుంచి ఏదో బాండుమేళం వినిపిస్తోంది. ఆ బాజాల చప్పుణ్ణి మించడానికి వాడు గట్టిగా అరవ్వలసి వచ్చింది.

భూపతికి ఆ రోజున ఎందుకంత ఆవేశం వచ్చిందో సరిగ్గా చెప్పడం కష్టం. జీవితంలో అను చాలా దెబ్బలు తిని చెడిపోయేడనేది స్పష్టం. అయితే చింతచచ్చినా పుల్ల మాత్రం చావలేదు. మానవుల్లో కూడా పులులూ

మేకలూ ఉంటాయని నాలాగే అతను కూడా ఆ రోజు ల్లోనే ఆలోచించి నిశ్చయం చేసుకున్నట్టున్నాడు. పులే జెంటుగాడికి ఉండే లక్షణాలన్నీ తనకీ చిన్నప్పడు ఉన్నందుకు అతను గర్వించేడే కాని తను చివరికి చెడిపోయిన ముసలి పులి నయిపోయినందుకు అతను కుతకుత లాడు తున్నాడని నాకు తోచింది. పులిలా రాజులా బతకవలసిన తను, కర్మ చావులేక చివరికి గతిలేక గొర్రెల్ని మేకల్ని యాచించుకు బతకవలసి వచ్చినందుకు ఆ రోజున అతను చాలా బాధపడ్డాడనీ, అవమానాగ్నిలో మండిపడ్డాడనీ నేననుకుంటాను. నావంటి గొర్రె వెధవల కంటే నిజంగా తనెంతో సుపీరియరనీ, అధికుణ్ణనీ నాకు చెప్పచ్చుక్కొట్టినట్టుగా తెలియజేదామనే వెర్రితలంపు అతన్ని పిచ్చి ఆవేశంలో ముంచిందని నేననుకుంటాను.

అతను అటువంటి పిచ్చి మూడ్లో ఉంటే, నేను వెర్రిగా గొర్రెల్ని పట్టుకొని ఆ భూపతివొక పులిగా జమకట్టి ఆ పులి నెలాగైనా చంపేదాం అన్నంత ఆవేశం లో పడిపోయేను. ఆ సమయంలో వేవతణ్ణి నిజంగా వా పరమ శ్రతువుని చూసినట్టుగా చూసేను. అమాంతం గా ఆ నిమిషంలో మేం ఇద్దరం జంతువులమే అయిపోతే కలుక్కున ఆ నిమిషంలోనే ఒకరి మెడ నొకరం కొరి కేసుకొందుమన్నమాట.

"చస్తే చస్తాయి కాని మా గొర్రెలు మీ పులులకి చస్తే చాకరి చెయ్యవు!" అని నేను గట్టిగా అరిచేను.

"చెయ్యకేం చేస్తాయిరా. వెధవ గొర్రెలు? మీ గొర్రెలకి మెడలు కొరికేసి పేగుల్లిపేసి కవకవి తినేస్తారా! నిమిషానికి వంద గొర్రెలు పఫా!" అని అతనరిచేడు.

"షుట్!" అని కేకవేసేన్నేను.

బాజాల చప్పుణ్ణో నేను గొంతుక చించుకోవలసి చ్చింది. హోట్లో అంతా మమ్మల్ని వింతగా చూస్తు న్నారని కూడా నేను తెలుసుకోలేదు.

"నోర్మూయ్!" అని గావుకేక వేసేడు భూపతి. వాణ్ణి కొట్టేద్దాం అనుకున్నాన్నేను. ప్రజలకి గవర్న మెంటుమీద కోపం వస్తే పోలీసు వాళ్ళని చితక్కొట్టిన ట్టు పులిమీద కోపంతో వాణ్ణి కొట్టామనిపించింది నాకు.

అంతలో వాడు మళ్ళీ అందుకున్నాడు.

"పులంటే మాజాకా కాదురా; పులంటే బుద్ధు డూ, నిసుక్రీస్తూ, గాంధీ మహాత్ముడూ కాదురా; రే:

కాదు తినేస్తుంది. ముసోలినీగాడు అబిసీనియాని తినేసి నట్టు పులి మిమ్మల్ని తినేస్తే! జాగర్ర, వేనిట్టే దోపెపెసర ట్టు నవలెసినట్టు మిమ్మల్ని నవలెస్తే..."

అంటూ వాడు ఆగిపోయేడు!

చచ్చిపోయాడేమోనని భయపడ్డాన్నేను. నోరు తెరు చుకుండి పోయింది. గుడ్లు పెద్దవయిపోయేయి. బొమ్మ లా కొంతసేపు అలా ఉండిపోయి, ఆ తర్వాత మర బొమ్మలా చెయ్యిజాచి చూడు!.... చూడు!.... పులి.... పులి!!" అంటూ దెయ్యాన్నో దేవతనో చూపించినట్టు రోడ్డువైపు చెయ్యిచూపించేడు వాడు.


వాడు....అతను... రోడ్డువైపు ముఖం ఎదురుగా కూర్చున్నాడు. రోడ్డు నాకు వెనక్కి ఉంది. అతవలా బొమ్మలా మారపోయి మరబొమ్మలా చెయ్యిజాసేసరి కి నేను ఆ దిక్కుకి, అంటే వెనక్కి తిరిగి వీధులోకి చూసి నాలుగు సెకండ్లసేపు కొయ్యబారిపోయి అలా ఉండిపోయేను.


నిజంగా పులే అక్కడుంది!

"పులి, పులి, పులిమ్మాడు! దానిదర్జా దాని ధీమా, దాని తీవి, దాని డాబు ఎలా ఉందో చూడు. రాజులా ఉంది చూడు. నీ గొర్రెలెప్పుడు పల్లా! ఒచ్చి చూస్తే మోచూడు... పులెలాగుందో చూడు!"

రోడ్డు మధ్య బోసు బండిలో పులి కూర్చోనుంది. దానిని భాజాల్లో ఊరేగిస్తున్నారు. పులి కంపెనీవారే అడ్వర్టయిజుమెంటుకోసం పులిని ప్రజల మధ్య పడేసే రేమో అని అనుకున్నాను. కానీ దాన్నితీసుకు వచ్చింది వారుకాదు. ఊరికి ఏదో సర్కస్ సకంపెనీ వచ్చింది. ఆ సాయంకాలం నుండి సర్కస్ ప్రారంభం. వాళ్ళ సర్కస్ అడ్వర్టయిజుమెంటుకోసం వాళ్ళు పెద్దపులిని బోల్డో పెట్టి ఊరేగిస్తున్నారు. ఆ బోసుపైన అట్టొకటుంది. దానిమీద పచ్చీ రానివారు వ్రాసిన తెలుగు అక్షరాలున్నాయి. కూడబల్కుని చదువుకొని అర్థం చేసుకుంటే దాని అర్థం ఇది! నెల రోజుల కిందట అడవి నుండి పట్టి తెచ్చిన అద్భుతమైన కొత్తపులి!"

మా యుద్ధ సంభాషణ సాగుతుండగానే మధ్యలో పులి ప్రత్యక్షమవడంతో నేను ముందు కొంచెం షాక్ అయేను. ఆ తరువాత ఆ పులిని నిదానంగా చూసేను. ప్రూఫిక్ జంక్షన్ దగ్గర ఎందుకోగానీ ఊరేగింపు ఆగింది. బాండుమేళం ఆపేరు. బండిచుట్టూ చాలా కోలా





పొలంగా ఉంది. పెంకెకు రాళ్ళు దగ్గరగా వెళ్ళి దాన్ని చూసి గింతుతున్నారు. కేకలు వేస్తున్నారు. కొంతమంది దాన్ని వెక్కిరిస్తున్నారు.

ఆ పులి మాత్రం చుట్టూ ఉండే గొడవలకి కేర్ చెయ్యకుండా టెంపరరీగా జెయిల్లో కూర్చున్న మహారాజులాగా గంభీరంగా కూర్చుంది. ముందుకాళ్ళు ముందుకి వాచుకుని తల ఓ పక్కకి తిప్పి తీవ్రంగా విశ్చలంగా కూర్చోనుండది. వల్లవారల వల్ల దాని పసుపు రంగు ఎక్కువగా మెరుస్తోంది. పసుపుమధ్య దాని వల్లవారలు పెనుపాము కళ్ళల్లా మెరుస్తున్నాయి. ఆ పులి అతి విద్వయగానూ, ఎంతో నిర్భయంగానూ కనిపించింది నాకు. దాన్లో అందంకూడా లేకపోలేదు. కానీ అది పడ గెత్తిన పాములోని అందంలాంటిది. నిప్పకి ప్రాణం వస్తే అది పులిలా ఉంటుందనుకుంటాను. ఆ పులి నా కంటికి ఒక మనోహరమైన పితాచలంలా కనిపించింది.

ఆ పులి ఓసారి ఆపులించి కళ్ళుమూసుకొని మళ్ళీ కళ్ళు తెరిచింది. దాని కోరులు చూస్తే నాకు భయం వెయ్యలేదు. అసహ్యం వేసింది.

నేను తళతళ మెరిసే కత్తుల్ని చూశాను కత్తులకు పాపపుణ్యాలతో సంబంధంలేదు. కానీ కొన్ని కత్తుల్ని చూస్తే అక్కసు కలుగుతుంది. మరికొన్నిటిని చూస్తే ముచ్చట వేస్తుంది. శ్రీరాముల వారి విచ్చుకత్తి ఎంత భయంకరంగా ఉన్నా అది మాడ్డం నాకు ఇష్టంగానే ఉంటుంది. ఏ మారీచుడ్, మాన్ పింగో, ముసోలినినో ఉపయోగించే కత్తులు చూస్తే నాకు అక్కసు కలుగుతుంది. నాకు ఆ రోజున ఆ పులి కోరలుచూస్తే అక్కసు కలిగి అసహ్యం వేసింది. ఆ కోరలు కరుడు గట్టిన పాపాల్లా ఉన్నాయి. ఆ కోరలు తీసేసి వాటితోనే ఆ పులిని పొడిచి చంపాలనిపించింది నాకు.

“చూసేనా! దాని కోరల్పూసేనా? ఇనుముని కూడా కలుక్కున కొరికేగల్లు! కోరలు కాపవి కత్తులు. వొజ్రు కత్తులు!” అని నోరంతా ఊటలూరగా చెప్పి చూపించేడు భూపతి.

ఆ పులి బండికి వెనకనీ పక్కలంటా కూడా పిల్లలూ, పెద్దలూ అంతా నిల్చుని పులిని వింతగా చూస్తున్నారు. బండికి వెనక పక్కని ఉన్న గుంపు ముందు నిల్చున్న ఓ పదేళ్ళవచ్చటి పిల్ల చిలకాకుపచ్చ పరికిణి మీద బంగారురంగు కమ్మ తొడుక్కునుంది. ఆమె ముఖంలోని పసితనాన్ని అమాయకత్వాన్ని ఆమె కళ్ళు

పెద్దవి, కాటిక పూసుకున్నవి ఇనుమడింప చేస్తున్నాయి. చిన్నపిల్లే అయినప్పటికీ ఆమెకి ముక్కు కుట్టించి ఎరటిపొడి ముక్కపుడక ఉంచేరు. తనపక్కనున్న చిన్నన్న అయంటాడు అతన్ని ఓ చెయ్యి చుట్టి పట్టుకొని ఆమె భయంగా ఆశ్చర్యంగా ఆ పెద్దపులిని కళ్ళు విప్పారుకుని చూస్తోంది. ఆ పులిని ఆ పిల్లనీ చూస్తే నాకు మత్యమూర్తిని పిల్ల చిలక మాస్తున్నట్టనిపించింది. ఆ ఎండలో ఆ పులిని చూసి అదిరిన ఆ పిల్ల చిలకని చూస్తే నాకు విపరీతమైన జాలి కలిగింది. ఎందుకో గానీ నన్ను నిరాశ ముంచేసి ఉక్కిరి బిక్కిరి చేసింది.

అంతలో బాజాలుమళ్ళీ అందుకున్నాయి. బండి కదిలింది. పులి మా దృష్టి పథంలోంచి పక్కకిపోయింది. పిల్లలంతా దానివెనక దాంతో పాటు తిరిగిపోయేరు.

“ఏ వంటాపు?” అన్నాడు భూపతి. తన పాయింటు రంచన్ గా నెగ్గిందన్న ధీమాతో.

“మీ పులి దర్జాగానేఉంది” అని నేను వప్పకున్నాను.

“అర్గదీ! అలా సబబుగా వప్పకున్నావు. మంచి వాడిని చెప్పింది నీ కిప్పుడు బోధపడిందా? కంటికిచ్చించిందా? నాకైనా నీ గొర్రెలంటే పగలుయ్యా, పులి పేరుమీద గొర్రెలు ఎక్కువయ్యా అన్నానంతే! కంపెనీనోడికి బుద్ధిలేక పోతే నువ్వేంజేస్తావు? నా మాట ఇని గొర్రెలోక పట్టుకు ఎక్కడక మునిగినోణ్ణి పట్టుకుంటే ఆడు నిన్ను ముంచేస్తాడె తప్ప తేలుస్తాడా? నా మాట ఇని ఎప్పుణ్ణయినా పట్టుకుని పులి కంపెనీలో చేరిపో! బావు పడతావు. నా మాటను. నీ మంచికోసరవే ఇందాక అలా కేకలేసేను. ఏంటనుకోకు. జెయించేవోడి జెండాకింద నీడ దొరుకుద్దిగానీ ఒరిగిపోయే జెండాకింద నీకెంటి దొరుకుద్ది?... అంటూ అతనేదేదో చెప్పకుపోతున్నాడు నేను వింటున్నట్టేవింటూ ఏదేదో ఆలోచిస్తున్నాను.

అడవిలో అయితే పులిదే రాజ్యం. కానీ మనిషి జీవితంలో కూడా అదే పెత్తనం చేస్తే ఎలాగ? మనిషి న్యాయం వేరు. పులి న్యాయం వేరు. పులయితే దొంగ దెబ్బ తీస్తుంది పెద్ద జంతువుకి జబర్దస్తీ చేస్తుంది చిన్న జంతువుని. దాని కడుపుకోసం దానిస్వార్థం కోసం పాప పుణ్యాలతో సంబంధం లేకుండా అది ఏం చేసినా చేస్తుంది. మానవ జీవితంలో మనిషి నెగ్గాలన్నా కూడా అవే పద్ధతులూ! చేస్తే మోసం, కాకపోతే జాలం ఇవేనా మానవ కళ్యాణానికి మార్గాలు?

అని ఆలోచిస్తుండగా నాకు ఆ చిలక వంటి పిల్లగుర్తు కి వచ్చింది. ఆ పులి చూపూ ఆ పిల్ల చూపూ జ్ఞప్తికి వచ్చి “అరే! ఇదా జీవితం!” అనిపించి నాకు భయం వేసింది. ఏదేదో చెప్పకుపోతోన్న భూపతి, చివరికి అంచేత, గొర్రెలెప్పడూ పులకి బలే!” అనేతిరుగులేని పరమ సత్యం నాకు తెలియచేసి,

“ఏవంటాపు? అని నన్ను నిలదీసినట్టుగా ప్రశ్నించేడు.

నాకు కోపం అంతాపోయి బారుగా నవ్వాచ్చి అందుకే గొర్రెలెప్పడూ పులుల్ని నమ్మకూడదూ అంటాను!” అన్నాను.

భూపతి కూడా హాపీగా నవ్వేసి.

బాగా చెప్పేవు! మరైతే, మరో అరకప్ప కాఫీ కొడదానా?” అన్నాడు.

“కొడదాం!” అన్నాన్నేను.

ఇద్దరం మళ్ళీ భాయాభాయాలం అయిపోయేం కానీ మేం కాఫీ మళ్ళీ ఆపూట తాగలేదు. తాగడానికి పెద్ద అంతరాయం వచ్చింది.

మనుష్యులు పరగెదుతూ చేసే శబ్దం ఒక్కొక్కప్పుడు చాలా భయంకరంగా ఉంటుంది. ముందు నాకు అడుగుల చెప్పడే వినిపించింది. ఎక్కడైనా ఇళ్ళు కాల్చున్నాయో, కూల్చున్నాయో లేక యే కాంగ్రెస్ పాళ్ళమీదే నా లాఠీచార్జీ జరుగుతుందో అనుకున్నాను. అంతలోనే ఆ పరిగెట్టే జనం గొల్లన గోలుచేస్తూ పరిగెట్టేరు. ఆ గోలలో ఎవరు వేసేరో కానీ దశకంలల్లా “అమ్మో! పులి” అని పెనుకేక వేసేడు.

సంగతేమిటోనని హోటల్ గుమ్మండాకా వెళ్ళినవారు ఆ కేక విని దబ్బున ఒకరిమీదొకరు పడిపోయేరు. హోటల్ ప్రాసయిటరు కుర్చీలోంచి గుభీమని పడిపోయి గభీమని స్ప్రింగులా లేచి డస్కులోని నోట్ల కట్ట తీసి పట్టుకొని ఆ నోట్లకట్టనీ తన నూటదెబ్బయి పొన్న బరువునీ ఎక్కడ దాచాలో తెలియక అటూ ఇటూ గాభరాగా తిరిగి ఆఖరికి ఆ బల్లకిందే ఇరుక్కుని కూర్చున్నాడు. కొండ విరిగితేరాళ్ళు తుళ్లి దొర్లినట్టు రోడ్డు నుండి ఓ వంద మంది జనం హోటల్లోకి దడదడమని వచ్చేసేరు. వార్లో ఎవరో కానీ తలుపులు ధమ్మమని మూసేసేరు. బైటని ఉండిపోయినవారు బడబడ తలుపు తట్టినా ఎవరూ తియ్యలేదు. నాక్కూడా భయంవేసింది. భయం ఏమిటి? ఫీ?” అనుకున్నానే కానీ భయపడ్డాను.

కానీ ఆ భయంలోనే నాకు నవ్వాచ్చింది.

భూపతి గడగడలాడకపోతే అతను కొయ్యబాయి పోయి వచ్చిపోయేడని వేనమకొని ఉండేవాణ్ణి. అల్లుణ్ణి చూసి భయపడ్డ కంసుశ్యా తోచేడు నాకు ఆ సమయంలో అతను.

“పులి పులి” అనేమాట మంచులో నిలబడి “చలి చలి” అన్నట్టుగా అన్నాడతను.

“పులి పులి” ఇలా ఒస్తే!” అని వజ వజ వణుకుతూ అడిగేడతను.

“అలా అలా అంటూ పారిపోతావు” అని వెనక్కి త్రోవ చూపెట్టినతనికి.

వడవడ వణుకుతూన్న మనిషి అంత వడివడిగా

పరిగెట్టగలడని నేనుకోలేదు. అతనివెత్తిమీద పండు జుట్టు లేచినిలబడింది. చేతి క్ర విడిచిపెట్టేసి చేతు లూపుకుంటూ గబ్బిగబ గబ్బిగబ వంట గదిలోకి పరిగె ట్టడతను. అక్కడికి నేనుకూడా వెళ్ళేను. అక్కడ హోటల్ పాయింట్లు భగభగ మండుతున్నాయి. ఆ పులి గాభరాలో ఆ ముసలాడు ఏ నిప్పలోనో నూనెలోనో పడిపోతాడేమోనని నేను భయపడ్డాను. అక్కడ పాగ, నూనె, కుళ్ళు కంపుల మధ్య గోడవార ప్రాణాలు బిగ బట్టుకు నిలబడ్డడతను. అక్కడ ఓ నల్లని నల్లల్లాంటి మనుషులున్నారు. పులోస్తే బెదరించడానికి కాబోలు ఆ వంటవాడు కాలేకారకంచొకటి పట్టుకొని పిద్దంగా నిలబడ్డాడు.

రెండుమూడు నిమిషాలు యుగాలయింది. అంత లో మరొకడు ఆ వంటగదిలోకి వెనకదారంట వచ్చి వగర్చుకుంటూ కూలబడిపోయేడు. వెనకదారి కూడా బంద్ చెయ్యడానికి మరో వంటవాడు పరిగెట్టెడు.

వగర్చుకుంటూ కూలబడినవాడు చాలా చిన్నకుర వాడు పదిహేనేళ్ళు వయసుంటే ఉండవచ్చు. అతి మాసిన నల్ల నిక్కరు మీద అతి చింకి బనియను తోడు కున్నాడు. అతని జుట్టుకత్తిరించిన క్రిగ్రిగ్రి బొమ్మ లా ఉంది. ముఖం చూస్తే ఎండు పొట్టెలు ముఖంలా మాడిపోయి ఉంది.

ఆ కుర్రాడు వగర్చుకుంటూ చెప్పేడు!

“చిన్నబాబా వితయి కొట్టుకొడ మలుపుంది కదా అక్కడ మున్నిపాల్తోళ్ళు పైపుగొట్టాలేసేసి గొయ్యలు కప్పెట్టుకుండా ఒక్కోస్తే అందలవడిపోనాది పెక్కరం! పెక్కరం పడగానే బండి బోల్తాకొట్టేసినాది బండి తిరగబడిపోగానే నానప్పడు సెట్టెమ్మ కొట్టుకొడ ఇరిగి పోయిన అరుగు పట్టామీన నిలబడ్డాను. బండి తరిగబడి పోగానే బండంటే బోను బండన్నమాట! బండి తిరగ బడిపోగానే బోను తలుపులిడిపోనాయి! తలుపులిడిపో గానే సెంగుమని రోడ్డెక్కిపోనాది పులి! ఓరయ్యారయ్య జెనం గోలేట్ సెప్పనేం! దీపాలమాసకి కోవిట్ డి మండు గుండుకొట్టు పేలిపోనాదెరికా? కొట్టు పేలగా నే ఆయాల జనం ఎగిర్నారెరికా? బోన్లించి ఈది లోకి పులెగరగానేజెనం అలా గోలేట్టి ఎగిర్నారు! నానంతా నూస్తన్నానేగానీ చినిమా చూస్తున్నట్టు నూస్తా ఉండి పోన్నా! అదంతా మనముందర ఈదిలోనే జరుగుతున్న దని అంగరందలేదు. అంతట ఆ పులి అందుకుంది నాయనా ఎండు గెద్ద కోడి పెట్టనందుకున్నట్టుండుకొంది పిల్ల మా సెల్లమ్మలాగుంది. మా సెల్లమ్మే సెల్లమ్మ. పిల్లే పిల్ల పదేళ్ళంటాయో ఉండవో అయితే మా సెల్లి కమ్మలంగా ఎయ్యదు. గోసె ఎద్దది. ఆ పిల్ల పసుపుచ్చ కబ్బా ఏసి ఆకువచ్చలంగా ఏసిందేమో సెలక పిట్టని గండుపిల్లి కరుసుకున్నట్టే పరిగెట్టగ పిల్లని లంకించుకు నోట్లెట్టుకొని ఒక్క గెంతు గెంతినాదంతే! అప్పణ్ణా కు చినిమా కాదురా నాయనారే! అని అంటుకున్న కళ్ళు ఇద్దం ఏటి వెంటనే ఇటు ఎగరడం ఏటి?”

ఆ కుర్రవాడు ఆ వృత్తాంతం అంతా ఎంతో భయపడుతూ చెప్పినా కళ్ళులేని రాజుకి కారవయ్యుద్దం

గురించి చెప్పినట్టుగా ఎంతో ఆసక్తితో చెప్పేడు.

ఆ సంగతి వివగానే నాకు తల గిరున తిరిగింది.

ఆ సమయంలో నన్నెవరో వెక్కిరించినట్టునిపించింది. నా కళ్ళకి ఎదురుగా ఉన్న ఆ కణకణలాడే నిప్పల్లో. నా కంటికి కనిపించని దుష్టశక్తేదో, అప్పుడు పుట్టిన చిలకని తెచ్చి పడేసి అది ఆ నిప్పల్లో కాల్చుండగా చెయ్యి నువ్వేం చేస్తావో చెయ్యి!” అని నున్న చాలెంజ్ చేసినట్టు గా నాకు అనిపించింది. ఆ నిప్పల్లో నేనుపులి కళ్ళు చూసేను. నాకు ఆ కళ్ళు పొడివేసి, ఆ నిప్పలాల్సేసి, ఆ విధంగా పచ్చటి ప్రాణాన్ని నిప్పల్లో పడవేసే ఆ దుష్ట శక్తిని చిత్రచిత్రంగా వధచెయ్యాలనిపించింది. మరింక రూపులేకుండా ధ్వంసం చేయాలనిపించింది.

కళ్ళంట నీళ్ళు నిప్పలుకూడా రప్పించే భోగట్టా చెప్పేడు మాకు ఆ కుర్రవాడు.

ఆ రోజున ఆ పిల్ల ఆ పులివోట్లో ప్రాణాలు విడి చింది. ఆ రోజున ఆ పులి కూడా ఎవరో తుపాకీ కాల్చగా వచ్చింది. ఆ రోజున ఆ పులి మీదకంటే భూపతి గారికి నా మీద ఎందుకో గానీ ఎక్కువ కోపం వచ్చింది.

ముఖం చిట్టించుకుని రుసరుసలాడ్తూ నాతో మాట్లాడ కుండా నా వైపు చూడకుండా వెళ్ళిపోయేడతను.

ఆ రోజు గడిచి చాలా రోజులైంది. ఆ పిల్ల పోయింది. ఆ పులి వచ్చింది. ఆ పులి వెనకా ఆ పిల్ల వెనకా భూపతి కూడా ఏనాడో వెళ్ళిపోయాడు. ఆ రోజు గతించి ఇప్పటికి ముప్పైవిళ్ళయింది. చాలా కాలం అయింది కానీ ఆ రోజున జరిగిన అన్యాయం మాత్రం ఇప్పటికీ అలానే ఉంది. అది ముప్పైయేళ్ళనాటిదేకాదు తరతరాల నుండి యుగయుగాల నుండి జరుగుతున్న అన్యాయం అది!” ఈ అన్యాయం ఇంకెంత కాలం ఇంకా ఎంత కాలం నిలబడుతుందో, ఎప్పుడు ఎవరోచ్చి ఈ అన్యాయం మానవుల మధ్య మరింత జరక్కుండా దాన్ని తుదముట్టిస్తారో కదా!” అనిపిస్తూంటుంది నాకు. ఈ అన్యాయం ఎప్పుడో ఒకప్పుడు తప్పక అంత మవుతుందని నాకు ఒకసారి ఆశకలుగుతుంది. అంత మనదేమోనని ఇంకొకసారి నిండా నిరాశ నిండుకుం టుంది.

(జూలై 30 శాస్త్రిగారి పుట్టినరోజు సందర్భంగా -)



‘నీత’ ముఖచిత్రంతో ఉదయం వీక్షి ఎంతో ఆకర్ష కీయంగా ఉంది. కవర్ పేజీ ఎంపికలో శ్రద్ధ తీసు కుంటున్న ఎడిటర్ గార్ని కృతజ్ఞతలు.

—ఎస్.సుజాతకుమారి, వర్ణినియా, పలాన్ చెరువు

‘పురాణం సీత’ గారు రాస్తున్న ఇల్లాలిముచ్చట్లు రస వత్తరంగా ఉంది. ఒక మంచి శీర్షిక చదువుతున్న ఆసు భూతి కల్గింది.

—శరత్, పద్మలత సనత్ నగర్.

‘ఆ గదికి ఓ ముద్దు బాకీ’ కథ చాలా బాగుంది. ఆడదాని మనస్సే కాదు, మగవాడి హృదయం కూడా లోతైనదే, అని తమకథలో చక్కగా తెలియజేసిన రచ యిత గార్ని కృతజ్ఞతలు.

—ఎస్.భాదర్ పల్లి, హైదరాబాద్

‘తిరుణగిరి’ గారి ఆడదాని ఆత్మకథ హృద్యంగా ఉంది. చక్కటి కథలను ప్రమరిస్తున్న ‘ఉదయం వీక్షి’ ఎడిటర్ గార్ని కృతజ్ఞతలు.

—అగ్నేష, నందికొట్కూరు

‘వాల ఫోస్టర్’ శీర్షికలో మా మనస్సులలో చిరకాలం నిలిచిపోయే కవితలను మాకందిస్తున్నారు. ఈవారం స్వచ్ఛమైన నవ్వు కవిత చాలా బాగుంది. రచయితకు కృతజ్ఞతలు.

—ఎమ్.తిరుపతి, బెల్లంపల్లి.

హార్షగారి ‘మత్తులో జోగుతున్న యువత’ మంచి సమ స్యాత్మకమైన వ్యాసం. యువత సృత్యుద్వారాలను తెలి

చే మత్తుపదార్థాలకు బానిసలైతే ఎలాంటి తీవ్ర పరిస్థి తులు సంభవిస్తాయో చాలా చక్కగా రాశారు. కృతజ్ఞ తలు.

—కృష్ణ ప్రసాద్, నందికొట్కూరు

‘ఉదయం వీక్షి’కి శివగారు వేస్తున్న బొమ్మలు ఎంతో వన్నె తెచ్చాయి. తన బొమ్మలతో జీవం పోస్తూ, ఉదయం వీక్షిని సర్వంగా సుందరంగా తీర్చిదిద్దుతున్నం దులకు అభినందనలు.

—యనమండ శ్రీనివాస భాస్కరరావు, కొత్తపేట.

యర్రంశెట్టి సాయి గారి ‘హ్యూమరాలజీ’ తో నూటికి నూరు పాళ్ళు ఆనందాన్ని పొందాము. ‘ఇల్లు కట్టి చూడు’, ‘హ్యూమరాలజీ’ చదివి నవ్వాపుకోలేకపోతు న్నాం. హాస్య పీయలందరికీ తమ రచనలతో సగం బలాన్నిస్తున్న శాయిగార్ని కృతజ్ఞతలు.

—మిట్టపల్లి రమేష్, సూర్యాపేట

‘నాలెడ్డి బ్యాంకు’ శీర్షిక ద్వారా కాంపిటేటివ్ ఎగ్జాం పులు యువతకు ప్రోత్సాహాన్నిస్తున్నందుకు విద్యాదీప్తి గార్ని, సంపాదకవర్గానికి అభినందనలు.

—అనగంట రంగయ్య, మల్లేశం, గొల్లిపెల్లి.

బృందావనంలో గుభాలించే కుసుమాల్లా నెర్రెట్ సీరి యల్స్ చక్కటి కథలు, వింత వింత శీర్షికలతో మురి పిస్తూ, మా హృదయాలను రంజింపచేసే ‘ఉదయం వీక్షి’కి మా అభినందనలు.

—వి.నిర్మలా ప్రయదర్శిని, పోరుమామిళ్ళు.

హేపీ బర్ డే, క్లాస్ టు క్లాస్, సౌందర్య పీయ, ఆలా పన, శీర్షికలు ఉదయం వీక్షికి హైలెట్.

—ఎస్.జ్యోతి, బందారుగూడెం.